

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ത്രയോദശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ത്രയോദശഃ സർഗഃ ||

സീതാവിനാശാശങ്കയാ ഹനുമതശ്ചിന്താ  
സീതാനുപലബ്ധിസുചനാദനർഥം സംഭാവ്യ  
ഹനുമതോപരാവർത്തനായ നിശ്ചയഃ പുനരൻവേഷണവിചാരശ്ച  
അശോകവാടികായാമനുസന്ധാനവിഷയേ വിവിധം പർയാലോചനം

ച

വിമാനാത് തു സ സക്രമ്യ  
പ്രാകാരം ഹരിയൂഥപഃ |  
ഹനുമാൻ വേഗവാനാസീദ്  
യഥാ വിദ്യുദ് ഘനാന്തരേ ||5.13.1 ||

സമ്പരിക്രമ്യ ഹനുമാൻ  
രാവണസ്യ നിവേശനാൻ |  
അദ്യഷ്ട്യാ ജാനകീം സീതാ -  
മബ്രവീദ് വചനം കപിഃ ||5.13.2 ||

ഭൂയിഷ്ഠം ലോലിതാ ലങ്കാ  
രാമസ്യ ചരതാ പ്രിയം |  
ന ഹി പശ്യാമി വൈദേഹീം  
സീതാം സർവാംഗശോഭനാം ||5.13.3 ||

പൽവലാനി തടാകാനി  
സരാംസി സരിതസ്തഥാ |

നദ്വ്യാനൂപവനാന്താശ്ച  
 ദുർഗാശ്ച ധരണീധരാഃ || 5.13.4 ||

ലോലിതാ വസുധാ സർവാ  
 ന ച പശ്യാമി ജാനകീം |  
 ഇഹ സമ്പാതിനാ സീതാ  
 രാവണസ്യ നിവേശനേ |  
 ആഖ്യാതാ ഗൃധ്രരാജേന  
 ന ച സാ ദൃശ്യതേ ന കിം || 5.13.5 ||

കിം നു സീതാമ വൈദേഹീ  
 മൈമിലീ ജനകാത്മജാ |  
 ഉപതിഷ്ഠേത വിവശാ  
 രാവണേന ഹൃതാ ബലാത് || 5.13.6 ||

ക്ഷിപ്രമുത്പതതോ മന്യേ  
 സീതാമാദായ രക്ഷസഃ |  
 ബിദ്യതോ രാമബാണാനാ -  
 മന്തരാ പതിതാ ഭവേത് || 5.13.7 ||

അഥവാ ഹ്രിയമാണായാഃ  
 പഥി സിദ്ധനിഷേവിതേ |  
 മന്യേ പതിതമാർയായാ  
 ഹൃദയം പ്രേക്ഷ്യ സാഗരം || 5.13.8 ||

രാവണസ്യോരുവേഗേന  
 ദുജാദ്യാം പീഡിതേന ച |  
 തയാ മന്യേ വിശാലാക്ഷ്യാ  
 ത്യക്തം ജീവിതമാർയയാ || 5.13.9 ||

ഉപർയുപരി സാ നൂനം  
 സാഗരം ക്രമതസ്തദാ |  
 വിചേഷ്ടമാനാ പതിതാ  
 സമുദ്രേ ജനകാത്മജാ ||5.13.10 ||

ആഹോ ക്ഷുദ്രേണ ചാനേന  
 രക്ഷന്തീ ശീലമാത്മനഃ |  
 അബന്ധൂർഭക്ഷിതാ സീതാ  
 രാവണേന തപസ്വിനീ ||5.13.11 ||

അഥവാ രാക്ഷസേന്ദ്രസ്യ  
 പത്നീഭിരസിതേക്ഷണാ |  
 അദുഷ്ടാ ദുഷ്ടഭാവാഭി -  
 രഭക്ഷിതാ സാ ഭവിഷ്യതി ||5.13.12 ||

സമ്പൂർണചന്ദ്രപ്രതിമം  
 പദ്മപത്രനിഭേക്ഷണം |  
 രാമസ്യ ധ്യായതീ വക്ത്രം  
 പഞ്ചത്വം കൃപണാ ഗതാ ||5.13.13 ||

ഹാ രാമ ലക്ഷ്മണേത്യേവം  
 ഹായോധ്യേ ചേതി മൈമിലീ |  
 വിലപ്യ ബഹു വൈദേഹീ  
 ന്ധസ്തദേഹാ ഭവിഷ്യതി ||5.13.14 ||

അഥവാ നിഹിതാ മന്ദയേ  
 രാവണസ്യ നിവേശനേ |  
 ഭൃശം ലാലപ്യതേ ബാലാ  
 പഞ്ജരസ്ഥവ സാരികാ ||5.13.15 ||

ജനകസ്യ കുലേ ജാതാ  
 രാമപത്നീ സുമധ്യമാ |  
 കഥമുത്പലപത്രാക്ഷീ  
 രാവണസ്യ വശം വ്രജേത് ||5.13.16 ||

വിനഷ്ടാ വാ പ്രണഷ്ടാ വാ  
 മൃതാ വാ ജനകാത്മജാ |  
 രാമസ്യ പ്രിയഭാര്യസ്യ  
 ന നിവേദയിതും ക്ഷമം ||5.13.17 ||

നിവേദ്യമാനേ ദോഷഃ സ്യാദ്  
 ദോഷഃ സ്യാദനിവേദനേ |  
 കഥം നു ഖലു കർതവ്യം  
 വിഷമം പ്രതിഭാതി മേ ||5.13.18 ||

അസ്മിന്നേവംഗതേ കാർയേ  
 പ്രാപ്തകാലം ക്ഷമം ച കിം |  
 ഭവേദിതി മതിം ഭൂയോ  
 ഹനുമാൻ പ്രവിചാരയൻ ||5.13.19 ||

യദി സീതാമദ്യഷ്ട്യാഹം  
 വാനരേന്ദ്രപുരീമിതഃ |  
 ഗമിഷ്യാമി തതഃ കോ മേ  
 പുരുഷാർഥോ ഭവിഷ്യതി ||5.13.20 ||

മമേദം ലംഘനം വ്യർഥം  
 സാഗരസ്യ ഭവിഷ്യതി |  
 പ്രവേശശ്ചൈവ ലങ്കായാം  
 രാക്ഷസാനാം ച ദർശനം ||5.13.21 ||

കിം വാ വക്ഷ്യതി സുഗ്രീവോ  
 ഹരയോ വാപി സംഗതാഃ |  
 കിഷ്കിന്ധാമനുസമ്പ്രാപ്തം  
 തൗ വാ ദശരമാത്മജൗ || 5.13.22 ||

ഗത്യാ തൗ യദി കാകുസ്ഥം  
 വക്ഷ്യാമി പരുഷം വചഃ |  
 ന ദൃഷ്ടേതി മയാ സീതാ  
 തതസ്സ്യക്ഷ്യതി ജീവിതം || 5.13.23 ||

പരുഷം ദാരുണം തീക്ഷ്ണം  
 ക്രൂരമിന്ദ്രിയതാപനം |  
 സീതാനിമിത്തം ദുർവാക്യം  
 ശ്രുത്യാ സ ന ഭവിഷ്യതി || 5.13.24 ||

തം തൗ കൃച്ഛഗതം ദൃഷ്ട്വാ  
 പഞ്ചത്വഗതമാനസം |  
 ഭൃശാനുരക്തമേധാവി  
 ന ഭവിഷ്യതി ലക്ഷ്മണഃ || 5.13.25 ||

വിനഷ്ടൗ ഭ്രാതരൗ ശ്രുത്യാ  
 ഭരതോപി മരിഷ്യതി |  
 ഭരതം ച മൃതം ദൃഷ്ട്വാ  
 ശത്രുഘ്നോ ന ഭവിഷ്യതി || 5.13.26 ||

പുത്രാൻ മൃതാൻ സമീക്ഷ്യാഥ  
 ന ഭവിഷ്യന്തി മാതരഃ |  
 കൗസൽയാ ച സുമിത്രാ ച  
 കൈകേയീ ച ന സംശയഃ || 5.13.27 ||

കൃതജ്ഞഃ സത്യസന്ധശ്ച  
 സുഗ്രീവഃ പ്ലവഗാധിപഃ |  
 രാമം തഥാ ഗതം ദൃഷ്ട്വാ  
 തതസ്സ്യക്ഷ്യതി ജീവിതം || 5.13.28 ||

ദുർമനാ വ്യഥിതാ ദീനാ  
 നിരാനന്ദാ തപസ്വിനീ |  
 പീഡിതാ ഭർത്യശോകേന  
 രുമാ ത്യക്ഷ്യതി ജീവിതം || 5.13.29 ||

വാലിജ്ഞേന തു ദുഃഖേന  
 പീഡിതാ ശോകകർശിതാ |  
 പഞ്ചത്വമാഗതാ രാജ്ഞീ  
 താരാപി ന ഭവിഷ്യതി || 5.13.30 ||

മാതാപിത്രോർവിനാശേന  
 സുഗ്രീവവ്യസനേന ച |  
 കുമാരോപ്യംഗദസ്തസ്മാദ്  
 വിജഹിഷ്യതി ജീവിതം || 5.13.31 ||

ഭർത്യജ്ഞേന തു ദുഃഖേന  
 അഭിഭൂതാ വനൗകസഃ |  
 ശിരാംസ്യഭിഹനിഷ്യന്തി  
 തലൈർമുഷ്ടിഭിരേവ ച || 5.13.32 ||

സാന്ത്യേനാനുപ്രദാനേന  
 മാനേന ച യശസ്വിനാ |  
 ലാലിതാഃ കപിനാഥേന  
 പ്രാണാസ്സ്യക്ഷ്യന്തി വാനരാഃ || 5.13.33 ||

ന വനേഷു ന ശൈലേഷു  
 ന നിരോധേഷു വാ പുനഃ |  
 ക്രീഡാമനുഭവിഷ്യന്തി  
 സമേത്യ കപികുഞ്ജരാഃ || 5.13.34 ||

സപുത്രദാരാഃ സാമാത്യാ  
 ഭർതൃവ്യസനപീഡിതാഃ |  
 ശൈലാഗ്രഭ്യഃ പതിഷ്യന്തി  
 സമേഷു വിഷമേഷു ച || 5.13.35 ||

വിഷമുദ്ബന്ധനം വാപി  
 പ്രവേശം ജ്വലനസ്യ വാ |  
 ഉപവാസമഥോ ശസ്ത്രം  
 പ്രചരിഷ്യന്തി വാനരാഃ || 5.13.36 ||

ഘോരമാരോദനം മന്യേ  
 ഗതേ മയി ഭവിഷ്യതി |  
 ഇക്ഷ്യാകുകുലനാശശ്ച  
 നാശശ്ചൈവ വനൗകസാം || 5.13.37 ||

സോഹം നൈവ ഗമിഷ്യാമി  
 കിഷ്കിന്ധാം നഗരീമിതഃ |  
 നഹി ശക്ഷ്യാമ്യഹം ഭ്രഷ്ടും  
 സുഗ്രീവം മൈമിലീം വിനാ || 5.13.38 ||

മയ്യഗച്ഛതി ചേഹന്ഥേ  
 ധർമാത്മാനൗ മഹാരഥൗ |  
 ആശയാ തൗ ധരിഷ്യതേ  
 വാനരാശ്ച തരസ്വിനഃ || 5.13.39 ||

ഹസ്താദാനോ മുഖാദാനോ  
 നിയതോ വൃക്ഷമൂലികഃ |  
 വാനപ്രസ്ഥോ ഭവിഷ്യാമി  
 ഹൃദ്യഷ്ട്യാ ജനകാത്മജാം ||5.13.40 ||

സാഗരാനുപജ്ഞേ ദേശേ  
 ബഹുമൂലഫലോദകേ |  
 ചിതിം കൃത്യാ പ്രവേക്ഷ്യാമി  
 സമീദ്ധമരണീസുതം ||5.13.41 ||

ഉപവിഷ്ടസ്യ വാ സമൃഗ്  
 ലിംഗിനം സാധയിഷ്യതഃ |  
 ശരീരം ഭക്ഷയിഷ്യന്തി  
 വായസാഃ ശ്യാപദാനി ച ||5.13.42 ||

ഇദമപ്യഷിഭിർദ്ദൃഷ്ടം  
 നിർയാണമിതി മേ മതിഃ |  
 സമൃഗാപഃ പ്രവേക്ഷ്യാമി  
 ന ചേത് പശ്യാമി ജാനകീം ||5.13.43 ||

സുജാതമൂലാ സുഭഗാ  
 കീർത്തിമാലാ യശസ്വിനീ |  
 പ്രഭഗ്നാ ചിരരാത്രായ  
 മമ സീതാമപശ്യതഃ ||5.13.44 ||

താപസോ വാ ഭവിഷ്യാമി  
 നിയതോ വൃക്ഷമൂലികഃ |  
 നേതഃ പ്രതിഗമിഷ്യാമി  
 താമദ്യഷ്ട്യാസിതേക്ഷണാം ||5.13.45 ||

യദി തു പ്രതിഗച്ഛാമി  
 സീതാമനധിഗമ്യ താം |  
 അംഗദഃ സഹിതഃ സർവൈ -  
 ര്വാനരൈരന ഭവിഷ്യതി || 5.13.46 ||

വിനാശേ ബഹവോ ദോഷാ  
 ജീവൻ പ്രാപ്നോതി ഭദ്രകം |  
 തസ്മാത് പ്രാണാൻ ധരിഷ്യാമി  
 ധ്രുവോ ജീവതി സംഗമഃ || 5.13.47 ||

ഏവം ബഹുവിധം ദുഃഖം  
 മനസാ ധാരയൻ ബഹു |  
 നാധ്യഗച്ഛത് തദാ പാരം  
 ശോകസ്യ കപികുഞ്ജരഃ || 5.13.48 ||

തതോ വിക്രമമാസാദ്യ  
 ധൈര്യവാൻ കപികുഞ്ജരഃ |  
 രാവണം വാ വധിഷ്യാമി  
 ദശഗ്രീവം മഹാബലം |  
 കാമമന്യൂ ഹൃതാ സീതാ  
 പ്രത്യാചീർണം ഭവിഷ്യതി || 5.13.49 ||

അഥവൈനം സമുത്ക്ഷിപ്യ  
 ഉപർയുപരി സാഗരം |  
 രാമായോപഹരിഷ്യാമി  
 പശൂം പശുപതേരിവ || 5.13.50 ||

ഇതി ചിന്താസമാപനഃ  
 സീതാമനധിഗമ്യ താം |

ധ്യാനശോകപരിതാതാ  
ചിന്തയാമാസ വാനരഃ ||5.13.51 ||

യാവത് സീതാം ന പശ്യാമി  
രാമപത്നീം യശസ്വിനീം |  
താവദേതാം പുരീം ലങ്കാം  
വിചിന്തോമി പുനഃ പുനഃ ||5.13.52 ||

സമ്പാതിവചനാച്ചാപി  
രാമം യദ്യാനയാമ്യഹം |  
അപശ്യൻ രാഘവോ ഭാർയാം  
നിർഭഹേത് സർവവാനരാൻ ||5.13.53 ||

ഇഹൈവ നിയതാഹാരോ  
വത്സ്യാമി നിയതേന്ദ്രിയഃ |  
ന മത്കൃതേ വിനശ്യേയുഃ  
സർവേ തേ നരവാനരാഃ ||5.13.54 ||

അശോകവനികാ ചാപി  
മഹതീയം മഹാഭ്രുമാ |  
ഇമാമധിഗമിഷ്യാമി  
നഹീയം വിചിതാ മയാ ||5.13.55 ||

വസുൻ രുദ്രാസ്തമാദ്വിദ്വിത്യാ -  
നശ്ചിനൗ മരുതോഽപി ച |  
നമസ്തുത്യാ ഗമിഷ്യാമി  
രക്ഷസാം ശോകവർധനഃ ||5.13.56 ||

ജിത്യാ തു രാക്ഷസാൻ ദേവീ -  
മിക്ഷ്യാകുകുലനന്ദിനീം |

സമ്പ്രദാസ്യാമി രാമായ  
സിദ്ധീമിവ തപസ്വിനേ ||5.13.57 ||

സ മുഹൂർത്തമിവ ധ്യാത്വാ  
ചിന്താവിഗ്രഹിതേന്ദ്രിയഃ |  
ഉദതിഷ്ഠൻ മഹാബാഹു -  
ർഹനുമാൻ മാരുതാത്മജഃ ||5.13.58 ||

നമോസ്തു രാമായ സലക്ഷണായ  
ദേവൈ ച തസ്യൈ ജനകാത്മജായൈ |  
നമോസ്തു രുദ്രേന്ദ്രയമാനിലേഭ്യോ  
നമോസ്തു ചന്ദ്രാഗ്നിമരുദ്ഗണേഭ്യഃ ||5.13.59 ||

സ തേഭ്യസ്തു നമസ്തുത്വാ  
സുഗ്രീവായ ച മാരുതിഃ |  
ദിശഃ സർവാഃ സമാലോക്യ  
സോഽശോകവനികാം പ്രതി ||5.13.60 ||

സ ഗത്വാ മനസാ പൂർവ -  
മശോകവനികാം ശുഭാം |  
ഉത്തരം ചിന്തയാമാസ  
വാനരോ മാരുതാത്മജഃ ||5.13.61 ||

ധ്രുവം തു രക്ഷോബഹുലാ  
ദവിഷ്യതി വനാകുലാ |  
അശോകവനികാ പുൺയാ  
സർവസംസ്കാരസംസ്കൃതാ ||5.13.62 ||

രക്ഷിണശ്ചാത്ര വിഹിതാ  
നൂനം രക്ഷന്തി പാദപാൻ |

ഭഗവാനപി വിശ്യാത്മാ  
നാതിക്ഷോഭം പ്രവായതി ||5.13.63 ||

സക്ഷിപ്ലോയം മയാത്മാ ച  
രാമാർഥേ രാവണസ്യ ച |  
സിദ്ധിം ദിശന്തു മേ സർവേ  
ദേവാഃ സർഷിഗണാസ്ത്രിഹ ||5.13.64 ||

ബ്രഹ്മാ സ്വയംഭൂർഭഗവാൻ  
ദേവാശ്ചൈവ തപസ്വിനഃ |  
സിദ്ധിമഗ്നിശ്ച വായുശ്ച  
പുരുഹൂതശ്ച വജ്രഭൃത് ||5.13.65 ||

വരുണഃ പാശഹസ്തശ്ച  
സോമാദിത്യൗ തഥൈവ ച |  
അശ്വിനൗ ച മഹാത്മാനൗ  
മരുതഃ സർവ ഏവ ച ||5.13.66 ||

സിദ്ധിം സർവാണി ഭൂതാനി  
ഭൂതാനാം ചൈവ യഃ പ്രഭുഃ |  
ദാസ്യന്തി മമ യേ ചാന്യേ -  
പ്ര്യഭൃഷ്ടാഃ പഥി ഗോചരാഃ ||5.13.67 ||

തദുന്നസം പാണ്ഡുരദന്തമവ്രണം  
ശുചിസ്മിതം പദ്മപലാശലോചനം |  
ദ്രക്ഷ്യ തദാർയാവദനം കദാൻവഹം  
പ്രസന്നതാരാധിപതുൽയവർചസം ||5.13.68 ||

ക്ഷുദ്രേണ ഹീനേന നൃശംസമൂർതിനാ  
സുദാരുണാലക്യതവേഷധാരിണാ |

ബലാഭിഭൂതാ ഹൃബലാ തപസ്വിനീ

കഥം നു മേ ദൃഷ്ടിപഥേദ്വിദ്യ സാ ഭവേത് ||5.13.69 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
സുന്ദരകാണ്ഡേ ത്രയോദശഃ സർഗഃ ||